

ശ്രീകാര്യം, ഉള്ളൂർ, പട്ടം മേൽപ്പാലങ്ങൾ

28(5183) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) തിരുവനന്തപുരം ജില്ലയിൽ കിഫ്ബി വഴി നിർമ്മാണം നടത്താനുദ്ദേശിക്കുന്ന നിർദ്ദിഷ്ട ശ്രീകാര്യം, ഉള്ളൂർ, പട്ടം മേൽപ്പാല പദ്ധതിയുടെ നിലവിലെ സ്ഥിതി വ്യക്തമാക്കാമോ?

തിരുവനന്തപുരം ജില്ലയിൽ കിഫ്ബിവഴി നിർമ്മാണം നടത്താനുദ്ദേശിക്കുന്ന ശ്രീകാര്യം മേൽപ്പാലം പദ്ധതിക്കായി 135.37 കോടി രൂപയും പട്ടം മേൽപ്പാലത്തിനായി 84.61 കോടി രൂപയും ഉള്ളൂർ മേൽപ്പാലത്തിനായി 52.68 കോടി രൂപയും കിഫ്ബി അനുവദിച്ചിട്ടുണ്ട്. പ്രസ്തുത മേൽപ്പാലങ്ങൾക്കാവശ്യമായ സ്ഥലം ഏറ്റെടുക്കുന്നതിനുള്ള നടപടികൾ പുരോഗമിച്ചുവരുന്നു.

(ബി) പ്രസ്തുത മേൽപ്പാലങ്ങളുടെ ഭൂമിയേറ്റെടുക്കൽ നടപടി ഏത് ഘട്ടത്തിലാണെന്നറിയിക്കുമോ; ആയതിന്റെ പുരോഗതി സംബന്ധിച്ച വിവരങ്ങൾ ലഭ്യമാക്കാമോ; ഭൂവുടമകൾക്ക് നഷ്ടപരിഹാരം നൽകുന്നതിൽ നേരിടുന്ന കാലതാമസം വിശദീകരിക്കാമോ?

ശ്രീകാര്യം മേൽപ്പാലനിർമ്മാണത്തിന്റെ സ്ഥലമെടുപ്പ് പ്രക്രിയ അന്തിമ ഘട്ടത്തിലാണ്. സ്ഥലം ലഭ്യമായാലുടൻതന്നെ നിർമ്മാണം ആരംഭിക്കാൻ തയ്യാറെടുത്തുവരുന്നതായും ടെണ്ടർ നടപടികൾ തയ്യാറാക്കൽ, വിശദ രൂപരേഖകൾ തയ്യാറാക്കൽ തുടങ്ങിയ ജോലികൾ പുരോഗമിക്കുന്നതായും പദ്ധതി നിർവ്വഹണ ഏജൻസിയായ കെ.ആർ.ടി.എൽ. അറിയിച്ചിട്ടുണ്ട്. പട്ടം, ഉള്ളൂർ മേൽപ്പാലം പദ്ധതിയുടെ സ്ഥലം ഏറ്റെടുക്കലിന്റെ ഭാഗമായിട്ടുള്ള സാമൂഹികാഘാത പഠനം പൂർത്തിയായിട്ടുണ്ട്. തുടർനടപടികൾ പുരോഗമിച്ചുവരുന്നു. നഷ്ടപരിഹാരം നൽകുന്നതിൽ കാലതാമസമുണ്ടായിട്ടില്ലെന്നും സ്ഥലമേറ്റെടുപ്പിന്റെ മറ്റുനടപടികൾ പൂർത്തിയാകുന്ന മുറയ്ക്ക് നഷ്ടപരിഹാരം നൽകുന്നതാണെന്നും പദ്ധതി നിർവ്വഹണ ഏജൻസിയായ കെ.ആർ.ടി.എൽ. അറിയിച്ചിട്ടുണ്ട്.

മലമ്പുഴ കുടിവെള്ള പദ്ധതി

29(5184) ശ്രീ. എ. പ്രഭാകരൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) കിഫ്ബി ഫണ്ട് വിനിയോഗിച്ച് നടപ്പിലാക്കുന്ന മലമ്പുഴ മണ്ഡലത്തിലെ മലമ്പുഴ കുടിവെള്ള പദ്ധതിയുടെ നിലവിലെ സ്ഥിതി അറിയിക്കാമോ?

മലമ്പുഴ നിയോജകമണ്ഡലത്തിലെ വിവിധ ഗ്രാമപഞ്ചായത്തുകൾക്കായുള്ള സമഗ്ര ശുദ്ധജലവിതരണ പദ്ധതി നിലവിൽ അഞ്ച് പാക്കേജുകളായി തിരിച്ച് മലമ്പുഴയും മലമ്പുഴ നിയോജകമണ്ഡലത്തിലെ വിവിധ ഗ്രാമപഞ്ചായത്തുകൾക്കുമായുള്ള (മലമ്പുഴ, മരുതറോഡ്, അകത്തേത്തറ, മുണ്ടൂർ, പുതുപ്പരിയാരം) പദ്ധതി നടന്നു വരുന്നു. കുടിവെള്ള പദ്ധതിയുടെ നിലവിലെ പുരോഗതി അനുബന്ധമായി ചേർക്കുന്നു.*

(ബി) പ്രസ്തുത പദ്ധതിക്ക് കിഫ്ബി എത്ര രൂപയുടെ സാമ്പത്തികാനുമതിയാണ് നൽകിയിട്ടുള്ളതെന്ന് അറിയിക്കാമോ?

പ്രസ്തുത പദ്ധതിക്ക് 60.75 കോടി രൂപയുടെ സാമ്പത്തികാനുമതിയാണ് കിഫ്ബി നൽകിയിട്ടുള്ളത്.

(സി) പ്രസ്തുത പ്രവൃത്തി എന്ന് ആരംഭിച്ചുവെന്നും ആയത് എന്നത്തേയ്ക്ക് പൂർത്തീകരിക്കാൻ കഴിയുമെന്നും അറിയിക്കാമോ?

മേൽ പ്രവൃത്തി 2019-ലാണ് ആരംഭിച്ചത്. 2022 മെയ് മാസത്തോടുകൂടി പൂർത്തീകരിക്കാനാണ് ലക്ഷ്യമിട്ടിരിക്കുന്നത്.

നിലമ്പൂർ മണ്ഡലത്തിലെ ആസ്തി വികസന ഫണ്ട്

30(5185) ശ്രീ. പി. വി. അൻവർ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) നിലമ്പൂർ നിയോജകമണ്ഡലത്തിൽ എം.എൽ.എ. ആസ്തി വികസന ഫണ്ടിൽ 2017-18, 2018-19 വർഷങ്ങളിലെ ടെണ്ടർ സേവിംഗ്സ് തുക എത്രയെന്ന് ഇന്നും തിരിച്ച് വിശദമാക്കാമോ?

നിലമ്പൂർ നിയോജകമണ്ഡലത്തിൽ എം.എൽ.എ. ആസ്തി വികസന ഫണ്ടിൽ 2017-18-ലെ ടെണ്ടർ സേവിംഗ്സ് തുക 46,91,727 രൂപയാണ്. 2018-19 സാമ്പത്തിക വർഷത്തിലെ പ്രവൃത്തികളെല്ലാം അക്രഡിറ്റഡ് ഏജൻസി വഴിയാണ് നടപ്പിലാക്കിയത്. വിശദാംശങ്ങൾ അനുബന്ധം - I ആയി ചേർത്തിരിക്കുന്നു.*

(ബി) മേൽ വർഷങ്ങളിൽ ടെണ്ടർ സേവിംഗ്സ് തുക ഉപയോഗിച്ച് മറ്റ് പ്രവൃത്തികൾ നടപ്പിലാക്കുന്നതിന് ധനകാര്യ നോഡൽ സെന്ററിൽ എം.എൽ.എ. നൽകിയ കുറിപ്പന്ത്രേൽ സ്വീകരിച്ച നടപടികൾ അറിയിക്കാമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.